

सन्मार्ग

द जॉर्ज टेलिग्राफ ने आयोजित किया 'स्किल फेयर 2019'



द जॉर्ज टेलिग्राफ ट्रेनिंग इंस्टिट्यूट के 'स्किल फेयर 2019' का उद्घाटन करते मेयर परिषद के सदस्य देवाशिष कुमार, राज्यसभा सांसद डॉ. शांतनु सेन, इंस्टिट्यूट के मैनेजिंग डायरेक्टर सुब्रत दत्ता व प्रिंसिपल गोरा दत्ता

कोलकाता : द जॉर्ज टेलिग्राफ ट्रेनिंग इंस्टिट्यूट ने 'स्किल फेयर 2019' का आयोजन किया। इस दौरान छात्र-छात्राओं ने बहुत ही आकर्षक ढंग से अपने प्रोजेक्ट को प्रस्तुत किया। यहां गौरतलब है कि इस इंस्टिट्यूट में छात्र-छात्राओं को वोकेशनल ट्रेनिंग दी जाती है। इसके उद्घाटन समारोह में उपस्थित मेयर परिषद के सदस्य देवाशिष कुमार ने इस इंस्टिट्यूट के पहल की काफी सराहना की। उन्होंने कहा कि वोकेशनल ट्रेनिंग की वजह से छात्र-छात्राओं को अपना करियर बनाने का मौका मिलता है। राज्यसभा सांसद डॉ. शांतनु सेन ने कहा कि द जॉर्ज टेलिग्राफ ट्रेनिंग इंस्टिट्यूट ने जिस कदर प्रगति की है और छात्र-छात्राओं को जिस पैमाने पर रोजगार उपलब्ध कराने का काम किया है वह अपने आप में काफी सराहनीय है। उन्होंने कहा कि शिक्षा के जरिए ही देश को नयी दिशा दी जा सकती है।

इंस्टिट्यूट के मैनेजिंग डायरेक्टर सुब्रत दत्ता ने कहा कि इस स्किल फेयर में सात सौ छात्र-छात्राओं ने हिस्सा लिया है। उन्होंने कहा कि इलेक्ट्रॉनिक्स इंजीनियरिंग, कंप्यूटर हार्डवेयर इंजीनियरिंग, मैकेनिकल इंजीनियरिंग, सिविल इंजीनियरिंग और कंप्यूटर सॉफ्टवेयर के क्षेत्र में शिक्षकों के मार्गदर्शन में छात्र-छात्राओं ने 70 प्रोजेक्ट तैयार किये हैं। बेहतर प्रोजेक्ट पेश करने वाले छात्र-छात्राओं को पुरस्कार देकर सम्मानित किया गया। उन्होंने कहा कि उनकी कोशिश है कि औद्योगिक दुनिया की जरूरत के मुताबिक छात्र-छात्राओं को तैयार किया जाए। पिछले 99 वर्षों में हमने छात्र-छात्राओं को प्रशिक्षण देने के साथ ही कैंपस का आयोजन करके रोजगार हासिल करने का मौका भी दिया है। द जॉर्ज टेलिग्राफ ट्रेनिंग इंस्टिट्यूट की प्रिंसिपल गोरा दत्ता ने सभी को धन्यवाद दिया।